



महाराष्ट्र शासन राजपत्र

असाधारण भाग चार-क

वर्ष २, अंक ३९]

सोमवार, ऑक्टोबर १७, २०१६/आश्विन २५, शके १९३८

[पृष्ठे २, किंमत : रुपये ९.००

असाधारण क्रमांक ५३

प्राधिकृत प्रकाशन

महाराष्ट्र शासनाव्यतिरिक्त इतर वैधानिक प्राधिकार्यांनी तयार केलेले

(भाग एक, एक-अ व एक-ल यांमध्ये प्रसिद्ध केलेले वैधानिक नियम व आदेश यांव्यतिरिक्त इतर)

वैधानिक नियम व आदेश ; यात भारत सरकार, उच्च न्यायालय, पोलीस आयुक्त, आयुक्त (राज्य उत्पादन शुल्क), जिल्हादंडाधिकारी व निवडणूक आयोग, निवडणूक न्यायाधिकरण, निवडणूक निर्णय अधिकारी व निवडणूक आयोगाखालील इतर प्राधिकारी यांनी तयार केलेले वैधानिक नियम व आदेश यांचा समावेश होतो.

अन्न, नागरी पुरवठा व ग्राहक संरक्षण विभाग

मादाम कामा रोड, हुतात्मा राजगुरू चौक, मंत्रालय,
मुंबई ४०० ०३२, दिनांक ४ ऑगस्ट २०१६.

आदेश

जीवनावश्यक वस्तू अधिनियम, १९५५.

क्रमांक केईआर. १०१३/प्र.क्र. ८५/ना.पु. २७.— जीवनावश्यक वस्तू अधिनियम, १९५५ (१९५५ चा १०) कलम ३ चे पोट-कलम (२) मधील पोट-कलम (सी), (डी), (एच) (१), (२) आणि (जे) याद्वारे प्रदान करण्यात आलेल्या अधिकारांचा, त्याचबरोबर पेट्रोलियम व नैसर्गिक वायू मंत्रालय, भारत सरकार यांचे आदेश क्र. जी.एस.आर. ४१ (ई), दिनांक १९ जानेवारी २०१५ आणि याबाबतीत त्यास समर्थन करणाऱ्या सर्व इतर अधिकारांचा वापर करून, महाराष्ट्र शासन “महाराष्ट्र केरोसिन डिलर्स लायसेन्सींग ऑर्डर, १९६६” मध्ये खालीलप्रमाणे सुधारणा करीत आहे :—

१. या आदेशास “महाराष्ट्र केरोसिन डिलर्स लायसेन्सींग (सुधारणा) आदेश, २०१६” असे म्हणावे.

२. “महाराष्ट्र केरोसिन डिलर्स लायसेन्सींग आदेश, १९६६” (यापुढे “१९६६ चा आदेश” असा उल्लेख करण्यात आलेला आहे) च्या कलम २, मधील,—

(अ) पोट-कलम (एफ) मध्ये खालील पोट-कलम समाविष्ट करण्यात येत आहे.

“(एफ-१) “नॉन पीडीएस केरोसिन (विनाअनुदानित दराचे केरोसिन)” म्हणजे सार्वजनिक वितरण व्यवस्थेअंतर्गत वितरीत करण्यात येणाऱ्या केरोसिन व्यतिरिक्त इतर केरोसिन.”

(ब) पोट-कलम (जी-१) मध्ये खालील पोट-कलम समाविष्ट करण्यात येत आहे.

“ (जी-१-अ) “ पीडीएस केरोसिन (अनुदानित दराचे केरोसिन) ” म्हणजे सार्वजनिक वितरण व्यवस्थेअंतर्गत वितरीत करण्यात येणारे केरोसिन. ”

३. १९६६ च्या आदेशातील कलम १३ मध्ये खालील तरतूद समाविष्ट करण्यात येत आहे,—

“ परंतु असे की, समांतर बाजार योजनेंतर्गत घाऊक विक्रेते व केरोसिन डिलर्स यांना नॉन पीडीएस केरोसिनचा (विनाअनुदानित दराचे केरोसिनचा) पुरवठा, वितरण, खरेदी-विक्री व व्यापार या बाबींकरीता या आदेशातील तरतुदी लागू असणार नाहीत. ”

महाराष्ट्राचे राज्यपाल यांच्या आदेशानुसार व नावाने,

उ. द. वाळुंज,
शासनाचे उप सचिव.